

## ఉచిత శిక్షణను సద్వినియోగం చేసుకోవాలి

- కేటీఆర్ గైడెన్స్ సెల్ ఆధ్వర్యంలో శిక్షణ
- డిగ్రీ, పీజీ కళాశాల ప్రిన్సిపాల్ విజయలక్ష్మి

గంభీరావుపేట, డిసెంబర్ 4: విద్యార్థుల బంగారు భవిష్యత్ కోసం కళాశాలలో కేటీఆర్ గైడెన్స్ సెల్ ఆధ్వర్యంలో ఉచితంగా అందిస్తున్న శిక్షణను సద్వినియోగం చేసుకోవాలని డిగ్రీ, పీజీ కళాశాల ప్రిన్సిపాల్ విజయలక్ష్మి అన్నారు. మండల కేంద్రంలోని కేజీ టు పీజీ విద్యా సమదాయం డిగ్రీ కళాశాలలో సోమవారం ఏర్పాటు చేసిన శిక్షణా కార్యక్రమాన్ని ప్రిన్సిపాల్ ప్రారంభించి మాట్లాడారు. టూస్, కేటీఆర్ గైడెన్స్ సెల్ ఆధ్వర్యంలో వారం రోజుల పాటు నిర్వహించనున్న ఉద్యోగ కల్పన శిక్షణ కార్యక్రమాన్ని డిగ్రీ తృతీయ సంవత్సర విద్యార్థులు సద్వినియోగం చేసుకోవాలని ప్రిన్సిపాల్ సూచించారు. అందులో భాగంగా 50



మాట్లాడుతున్న ప్రిన్సిపాల్ విజయలక్ష్మి

మంది విద్యార్థులకు కమ్యూనికేషన్ స్కిల్స్, ఇంటర్వ్యూ స్కిల్స్, లైఫ్ స్కిల్స్ మహింద్రా ఫ్రైడ్ ట్రైనర్ రాంటెక్ ఓజీ శిక్షణ అందిస్తారని వారు తెలిపారు. బంగారు భవిష్యత్తు లక్ష్యంగా అందిస్తున్న ఉచిత శిక్షణను విద్యార్థులు సద్వినియోగం చేసుకోవాలన్నారు. కార్యక్రమంలో కేటీఆర్ గైడెన్స్ సెల్ కో-ఆర్డినేటర్ శ్రావణీకుమార్, అధ్యాపకులు ధర్మపురి, వాణి, ఆంజనేయులు, మనోహర్, భీక్షమయ్య, ఉమారాణి, శ్రావణి, రజిత, శిరీష, శైలజ, రాజేష్, విజయ్, మహేష్, విద్యార్థులు ఉన్నారు.



క్యాంపులో జిల్లా జట్టుతో కబడ్డీ అసోసియేషన్ సభ్యులు, పీకాటిలు

### ముగిసిన కబడ్డీ టోర్నీ క్యాంపు

సిరిసిల్ల రూరల్, డిసెంబర్ 4: తంకళ్లపల్లి లోని తెలంగాణ గిరిజన మహిళా డిగ్రీ కళాశాలలో ఏర్పాటు చేసిన కబడ్డీ టోర్నీ క్యాంపు ముగిసింది. ఈ సందర్భంగా క్యాంపులో జిల్లా కబడ్డీ జట్టును ఎంపిక చేశారు. నిజామాబాద్ జిల్లా మెండోరా మండలం బునాస్పూర్లో జరిగే అంతర్ జిల్లా

కబడ్డీ టోర్నీ మెంట్లో జిల్లా టీం పాల్గొన్నది. అడ్వకేట్ క్రిష్ణ దేవ్ కిట్నూ అందజేశారు. కబడ్డీ అసోసియేషన్ జిల్లా ఉపాధ్యక్షుడు కోడి అంతయ్య, సెక్రటరీ తిరుపతి, ప్రిన్సిపాల్ రజిని, కోచ్ ప్రశాంత్ యాదవ్, పీసీ శ్రీనివాస్, రవి జిల్లా జట్టును అభినందించారు. కార్యక్రమంలో ఎస్జీఎమ్ క్రటరీ దేవత ప్రభాకర్, బొడ్డు నారాయణ, మదన్, పీకాటి నాగరాణి ఉన్నారు.

### శ్రీకాంతాచారికి ఘన నివాళి

ముస్తాబాద్ డిసెంబర్ 4: మండల కేంద్రంలో సోమవారం చింతోజి బాలయ్య ఆధ్వర్యంలో శ్రీకాంతాచారి వర్ధంతి సందర్భంగా ఘన నివాళు లర్పించారు. ఉద్యమం ఉప్పనల సా గుతున్న తరుణంలో నాటి కేంద్ర, రాష్ట్ర ప్రభుత్వాలు తెలంగాణ ఇవ్వడేమో అనే సందేహంతో స్వ రాష్ట్ర

సాధన కోసం శ్రీకాంతాచారి ఒంటిపై కిరోసిన్ పోసుకొని డిసెంబర్ 3న అగ్నికి ఆహూతయ్యాడు. ఆయన వర్ధంతి 3న జరుగాల్సి ఉండగా ఎన్నికల ఫలితాల సందర్భంగా సోమవారం నిర్వహించారు. శ్రీకాంతాచారి చిత్రపటానికి పూలమాల వేసి నివాళుర్పించారు. కార్యక్రమంలో అనిల్, కిషన్, రాజు, సత్యనారాయణ, సంతోష్, నాని, రామ్, ప్రభాకర్, నరసింహాచారి ఉన్నారు.



ముస్తాబాద్లో శ్రీకాంతాచారి చిత్రపటం వద్ద నివాళులర్పిస్తున్న విశ్వబ్రాహ్మణులు

### టీపీటీడీసీ చైర్మన్ పదవికి గూడూరి రాజీనామా

సిరిసిల్ల టౌన్, డిసెంబర్ 4: రాష్ట్ర పవర్ లూం టెక్స్టైల్స్ డెవలప్ మెంట్ కార్పొరేషన్ లిమిటెడ్ చైర్మన్ పదవికి రాజీనామా చేసినట్లు గూడూరి ప్రవీణ్ సోమవారం ఒక ప్రకటనలో పేర్కొన్నారు. ఉద్యమ కాలం నుంచి బీఆర్ఎస్ పిలుపునిచ్చిన ప్రతి కార్యక్రమంలో క్రియాశీలకంగా తాను చేసిన పనికి గుర్తింపుగా బీఆర్ఎస్ అధినేత కేసీఆర్,

వర్కింగ్ ప్రెసిడెంట్ కేటీఆర్ టీపీటీడీసీ చైర్మన్ గా అవకాశం కల్పించారన్నారు. తనకు అవకాశం కల్పించి, సహకరించిన కేసీఆర్, కేటీఆర్ తో పాటు సహకరించిన ప్రతి ఒక్కరికీ ప్రత్యేక కృతజ్ఞతలు తెలిపారు. బీఆర్ఎస్ భవిష్యత్ కార్యచరణలో తనవంతు పాత్ర పోషిస్తానని గూడూరి ప్రవీణ్ పేర్కొన్నారు.

### వైభవంగా ఆరట్టు

వేములవాడ రూరల్, డిసెంబర్ 4 : వేముల వాడ పట్టణంలోని తిప్పాపూర్ శివారులోని అయ్యప్ప ఆలయంలో బుద్ధవారం ఆరట్టు మహోత్సవం నిర్వహిస్తున్నట్లు అయ్యప్పస్వామి ఆలయ చైర్మన్ కొండ దేవయ్య పేర్కొన్నారు. ఆయన మాట్లాడారు. మంగళవారం ఉదయం 5.30కి

స్వామివారి అభిషేకం, 7 గంటలకు గజ గౌరీ వ్రతం, 8 గంటలకు అశ్వవాహనంపై పురవీధుల గుండా స్వామివారి ఊరేగింపు, మధ్యాహ్నం 1 గంటకు రాజన్న ఆలయ పరిధిలోని ధర్మగుండంలో చక్రస్నానాలు, 2 గంటలకు భక్తులకు అన్న దానం, 6.30కి పడిపూజ ఉంటుందన్నారు. ఆరట్టు ఉత్సవానికి పెద్ద ఎత్తున అయ్యప్ప స్వాములు, భక్తులు అధిక సంఖ్యలో పాల్గొనాలన్నారు.

# కేటీఆర్ విజయంపై బీఆర్ఎస్ సంబురాలు



గంభీరావుపేట మండల కేంద్రంలో సంబురాలు చేసుకుంటున్న బీఆర్ఎస్ నేతలు

గంభీరావుపేట, డిసెంబర్ 4: మండల కేంద్రంలోని తెలంగాణ అమర వీరుల స్తూపం వద్ద సోమవారం బీఆర్ఎస్ నేతలు కేటీఆర్ మెజార్టీస్ స్వాగతాన్ని పటాకులు కాల్చి సంబురాలు చేశారు. సిరిసిల్ల నియోజకవర్గ ఎమ్మెల్యేగా వరుసగా ఐదు సార్లు గెలిచిన కేటీఆర్ కు అండగా నిలుస్తూ వారు నివాదాలు చేశారు. పటాకులు పేల్చి, స్టీట్లు పంచి పెట్టారు. కార్యక్రమంలో బీఆర్ఎస్ మండలాధ్యక్షుడు పాపాగారి వెంకటస్వామిగౌడ్, సెన్ డైరెక్టర్ గౌరినేని నారాయణరావు, జడ్పీ కో-ఆఫ్ఫీస్ సభ్యుడు అహ్మద్, నేతలు కొమరశెట్టి లక్ష్మణ్, పంగ సురేందర్ రెడ్డి, లింగన్నగారి దయాకర్ రావు, కమ్మర్ రాజారాం, పెద్దవేని వెంకటయ్యాదవ్, గోగు లింగయ్యాదవ్, లక్ష్మి రెడ్డి అతారెడ్డి, సుతారీ బాలయ్య, పిట్ల శ్రీమతి, నిరంజని, రాగిశెట్టి నారాయణ, సిరిపురం అంజయ్య, ఎగదండి స్వామి, దోసల రాజు, అభిలాష్, సందీప్, కుతుబ్, వహీద్, నరేష్, కిషన్

రావు, బిల్లా గోపాల్, షఫీ తదితరులు ఉన్నారు. వీరప్పల్లి, డిసెంబర్ 4: సిరిసిల్ల ఎమ్మెల్యేగా కేటీఆర్ విజయం సాధించడంపై మండలంలోని అడవిపదిరలో బీఆర్ఎస్ నేతలు సంబురాలు జరుపుకొన్నారు. సర్పంచ్ ఎడ్ల సాగర్ ఆధ్వర్యంలో పటాకులు కాల్చి, స్టీట్లు పంపిణీ చేశారు. ఇక్కడ బీఆర్ఎస్ మండలాధ్యక్షుడు రాజి రెడ్డి, నేతలు భాస్కర్, తిరుపతిరెడ్డి, లచ్చయ్య, శ్రీనివాస్, తిరుపతి, నర్సయ్య, సురేశ్ ఉన్నారు.



ఎల్లారెడ్డిపేటలో టపానులు పేల్చి సంబురాలు జరుపుకుంటున్న నాయకులు



గర్ల గుడిముందు స్వామివారికి రుద్రాభిషేకం నిర్వహిస్తున్న అర్చకులు

## అంగరంగ వైభవంగా మహాలింగార్చన

వేములవాడ టౌన్, డిసెంబర్ 4: కార్తీకసోమవారం సందర్భంగా వేములవాడ శ్రీ పార్వతీ రాజరాజేశ్వరస్వామివారి అనుబంధ ఆలయమైన భీమేశ్వరాలయంలో రాత్రి అర్చకులు మహాలింగార్చనను అంగరంగ వైభవంగా నిర్వహించారు. ఉదయం రాజన్న ఆలయంలో ప్రాతఃకాలపూజ అనంతరం స్వామి

వారికి మహాన్యూనపూర్వక ఏకాదశ రుద్రాభిషేకం ఘనంగా నిర్వహించారు. ఈ క్రమంలో ఆలయ స్థానాచార్యుడు అప్పాల భీమాశంకర్ ఆధ్వర్యంలో అర్చకులు మండపంలో 365 లింగాలను, 15 ఆవరణలలో చేర్చి కార్యక్రమాన్ని నిర్వహించారు. పూజల్లో ఆలయ అర్చకులు, వేదపండితులు పాల్గొన్నారు.



శ్రీభీమేశ్వరాలయం మండపంలో మహాలింగార్చన కార్యక్రమం నిర్వహిస్తున్న అర్చకులు

### బావి మోటరు చోరీ

కోనరావుపేట, డిసెంబర్ 4: మామిడిపల్లిలో గుర్తు తెలియని దుండగులు బావికి ఉన్న మోటరును దొంగిలించారు. గ్రామానికి సమీపంలో గుర్తు తెలియని వ్యక్తులు రాత్రి వేళలో బావి

వద్దకు వెళ్లి మోటరును ఎత్తుకెళ్లారు. సుమారు ₹15వేల విలువ గల మోటరు, నామగ్రిని ఎత్తుకెళ్లినట్లు రైతులు తెలిపారు. రైతులు పోలీసులకు ఫిర్యాదు చేయగా కేసు నమోదు చేసినట్లు ఎస్ఐ తెలిపారు.

### ప్రజా సమస్యలపై పోరాడతాం

ఎల్లారెడ్డిపేట, డిసెంబర్ 4: ప్రజల కోసం ప్రజా సమస్యలపై పోరాట పంథాను కొనసాగి స్థానిక జడ్పీటీసీ చీటి లక్ష్మణరావు అన్నారు. సోమవారం ఎల్లారెడ్డిపేటలో బీఆర్ఎస్ వర్కింగ్ ప్రెసిడెంట్ కేటీఆర్ ఎమ్మెల్యేగా భారీ మెజార్టీతో గెలిచిన సందర్భంగా బీఆర్ఎస్ మండలాధ్యక్షుడు వర్మ కృష్ణహరితో కలిసి సంబురాలు చేశారు. నిత్యం ప్రజల పక్షాన ఉండి నిర్మాణాత్మక పాత్రను పోషిస్తామని ఆయన తెలిపారు. ఇక్కడ ఎంపీపీ పిల్లి రేణుక, పీసీసీవ్ చైర్మన్ గుండా రపు కృష్ణారెడ్డి, ఎంపీటీసీలు ఉప్పల మల్లేశం, పండ్ల నాగరాణి, ఎన్ఎంయల్ అనందయ్య, ఎఎంసీ మాజీ చైర్మన్ కొండ రమేష్ గౌడ్, నాయకులు బండారీ బాలరెడ్డి, అప్పారావు, గంట బాలయ్య, ముప్పం పవన్, పండ్ల వివేక్, జంగిటి సత్యయ్య, గుర్రం రాజిరెడ్డి, నంది కిషన్, మీసం రాజం, మేగి నర్సయ్య, గణేశ్ తదితరులు ఉన్నారు.

### దుబ్బ మల్లన్న స్వామి ఆలయంలో మున్సిపల్ చైర్మన్ పూజలు

జమ్మికుంట, డిసెంబర్ 4: మున్సిపల్ పరిధిలోని శ్రీదుబ్బ మల్లన్న స్వామిని మున్సిపల్ చైర్మన్ తక్కళ్లపల్లి రాజేశ్వరరావు, కుటుంబ సభ్యులు సోమవారం దర్శించుకున్నారు. ప్రత్యేక పూజలు చేశారు. మొక్కులు చెల్లించుకున్నారు. అంతకుముందు ఆలయ కమిటీ, అర్చకుల ఆధ్వర్యంలో చైర్మన్, కుటుంబ సభ్యులకు పూర్వకుంభ స్వాగతం పలికారు. మొక్కులు చెల్లించుకున్న తర్వాత శాలువా కప్పి సన్మానించారు. తర్వాత చైర్మన్ మాట్లాడుతూ.. ఆలయానికి గొప్ప చరిత్ర ఉందని, మల్లన్న స్వామిని దర్శించుకోవడం వల్ల కోరిన కోర్కెలు తీరుతాయని తెలిపారు. మల్లన్న స్వామి ఆలయం అభివృద్ధి చెందుతున్నదని పేర్కొన్నారు. భక్తుల కోసం ఏర్పాట్లు చేసిన ఆలయ కమిటీని అభినందించారు. అలాగే ఆలయంలో కొత్తగా కొలువుదీరిన పంచలోపా విగ్రహాలతో తయారు చేసిన శ్రీమల్లన్నస్వామి సహిత గొల్ల కేతమ్మ, మేడలమ్మ అమ్మవార్లకు 3వ వార్డు కౌన్సిలర్ రవీందర్ కుటుంబ సభ్యుల నుంచి పుస్తకాలు, మట్టిలు అందించారు.

### వేంకటేశ్వరస్వామి ఆలయంలో ప్రత్యేక పూజలు

వీణపంక, డిసెంబర్ 4: పాడి కౌశికరెడ్డి ఎమ్మెల్యేగా గెలుపొందడంపై మండల కేంద్రంలోని వేంకటేశ్వరస్వామి ఆలయ ఆవరణలో సోమవారం మండల ఉప సర్పంచుల ఫోరం ఆధ్వర్యం గెల్చి శ్రీనివాస్ యాదవ్ ఆధ్వర్యంలో, వల్లూపూర్ శివాలయంలో సింగిల్ విండ్ డైరెక్టర్ కామిడి కావ్య-శ్రీనివాస్ రెడ్డి ఆధ్వర్యంలో బీఆర్ఎస్ నాయకులు ప్రత్యేక పూజలు చేశారు. 101 కొబ్బరికాయలు కొట్టి, మొక్కులు చెల్లించారు. ఈ సందర్భంగా గెల్చి శ్రీనివాస్ యాదవ్, సింగిల్ విండ్ మాజీ చైర్మన్ గంగాడి తిరుపతిరెడ్డి మాట్లాడుతూ, బీఆర్ఎస్ అభ్యర్థిగా పాడి కౌశికరెడ్డిని ప్రకటించడంతో ఎన్నికల్లో భారీ మెజార్టీతో గెలవాలని మండలకేంద్రంలోని వేంకటేశ్వరస్వామి ఆలయం నుంచి ఇల్లందకుంట సీతారామచంద్రస్వామి ఆలయానికి పాదయాత్ర చేశామని గుర్తు చేశారు. వేంకటేశ్వరస్వామి, శ్రీరామచంద్రస్వామి ఆశీస్సులతో పాడి కౌశికరెడ్డి ఎమ్మెల్యేగా భారీ మెజార్టీతో గెలుపొందారని ఆనందం వ్యక్తం చేశారు.